



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE : 02.01.2025

പ്രധാന വാർത്തകൾ

TIME 07.25 PM

- 1.) രാഷ്ട്രപതി ദ്രൗപദിമുർമു നാളെ കർണാടക സന്ദർശിക്കും; നിഹാന്റസിൻറെ സുവർണ ജൂബിലി ആഘോഷത്തിൽ പങ്കെടുക്കും.  
President Draupadi Murmu to visit Karnataka tomorrow ; President will be the Chief Guest at the commemoration of the Golden Jubilee celebration of NIMHANS in Bengaluru tomorrow.
- 2.) പ്രധാനമന്ത്രി നരേന്ദ്രമോദി നാളെ ന്യൂഡൽഹിയിൽ വിവിധ വികസന പദ്ധതികളുടെ ഉദ്ഘാടനവും തറക്കല്ലിടലും നിർവഹിക്കും.  
Prime Minister Narendra Modi will inaugurate and lay the foundation stone of various development projects in New Delhi tomorrow.
- 3.) 2024 ലെ ദേശീയ കായിക പുരസ്കാരങ്ങൾ പ്രഖ്യാപിച്ചു; ഡി. ഗുകേഷ്, മനുഭാകർ, ഹർമൻപ്രീത് സിംഗ്, പ്രവീൺ കുമാർ എന്നിവർക്ക് ഖേൽരത്നം.  
The National Sports Awards have been announced today; D Gukesh, Manu Bhaker, Harmanpreet Singh and Praveen Kumar will be presented Major Dhyan Chand Khel Ratna Award.
- 4.) ഇന്ത്യയുടെ അതിർത്തികൾ നിർണ്ണയിക്കുന്നത് സംസ്കാരങ്ങളാണെന്ന് കേന്ദ്ര ആഭ്യന്തര മന്ത്രി അമിത് ഷാ.  
Union Home Minister Amit Shah said that India's borders are determined by cultures.

5.) വയനാട് പുനരധിവാസത്തിനായുള്ള സർവ്വേ നടപടികൾ ഉടൻ പൂർത്തിയാക്കുമെന്ന് മന്ത്രി കെ.രാജൻ.

Kerala revenue Minister K. Rajan says that the survey process for the rehabilitation of Wayanad will be completed soon.

6.) ഇന്ത്യ-ഓസ്ട്രേലിയ ബോർഡർ ഗവാസ്കർ ട്രോഫി ടെസ്റ്റ് ക്രിക്കറ്റ് പരമ്പരയിലെ ഫൈനൽ മത്സരം നാളെ.

The final match of the India-Australia Border Gavaskar Trophy Test cricket series will start tomorrow.

\*\*\*\*\*

**PREZ - GOLDEN JUBILEE CELEBRATION**

രാഷ്ട്രപതി ദ്രൗപദി മുർമു നാളെ കർണാടക സന്ദർശിക്കും. ബംഗളൂരു നിംഹാൻസിൻറെ സുവർണ ജൂബിലി ആഘോഷങ്ങളിൽ രാഷ്ട്രപതി മുഖ്യ അതിഥിയായി പങ്കെടുക്കും. സൈക്കാദ്രി ബ്ലോക്ക്, സെൻട്രൽ ലബോറട്ടറി കോംപ്ലക്സ്, ഹോസ്റ്റൽ കെട്ടിടം എന്നിവ രാഷ്ട്രപതി ഉദ്ഘാടനം ചെയ്യും. ഉത്തര കർണാടകയിൽ സ്റ്റേറ്റ് ഓഫ് ആർട്ട് ക്യാൻസർ ആശുപത്രി ശ്രീമതി മുർമു ഉദ്ഘാടനം ചെയ്യും. കർണാടക ഗവൺർ താവർ ചന്ദ് ഗെഹ്ലോട്ട്, കേന്ദ്രമന്ത്രിമാരായ ജെ പി നഡ്ഡ, പ്രൽഹാദ് ജോഷി തുടങ്ങിയവരും പങ്കെടുക്കും.

\*\*\*\*\*

**PM- DELHI PROJECTS**

പ്രധാനമന്ത്രി നരേന്ദ്രമോദി നാളെ ന്യൂഡൽഹിയിൽ വിവിധ വികസന പദ്ധതികളുടെ ഉദ്ഘാടനവും തറക്കല്ലിടലും നിർവഹിക്കും. അശോക് വിഹാറിൽ 1700 ഓളം പുതിയ ഫ്ലാറ്റുകളുടെ ഉദ്ഘാടനം അദ്ദേഹം നിർവഹിക്കും. ചേരി പുനരധിവാസ പദ്ധതിയുടെ ഭാഗമായി നിർമ്മിച്ചതാണ് ഈ ഫ്ലാറ്റുകൾ. നവ്റോജി നഗറിലും, സരോജിനി നഗറിലുമായി രണ്ട് നഗര പുനർവികസന പദ്ധതികളുടെ

---

ഉദ്ഘാടനവും പ്രധാനമന്ത്രി നിർവഹിക്കും. 300 കോടി രൂപ ചെലവിൽ ദ്വാരകയിൽ നിർമ്മിച്ച സെൻട്രൽ ബോർഡ് ഓഫ് സെക്കൻഡറി എജ്യൂക്കേഷന്റെ ഇൻഗ്രേറ്റഡ് ഓഫീസ് കോംപ്ലക്സും ശ്രീ മോദി ഉദ്ഘാടനം ചെയ്യും. ഡൽഹി സർവകലാശാലയിൽ 600 കോടി രൂപയുടെ മൂന്ന് പദ്ധതികളുടെ നിർമ്മാണത്തിനും അദ്ദേഹം തുടക്കം കുറിക്കും.

\*\*\*\*\*

### **RAJNATH-DRDO FOUNDATION DAY**

ഡിആർഡിഒയുടെ ഗവേഷണ വികസന പ്രവർത്തനങ്ങളിൽ സ്റ്റാർട്ടപ്പുകളെ ഉൾപ്പെടുത്താനുള്ള സാധ്യതകൾ പരിശോധിക്കാൻ നിർദ്ദേശം നൽകി രാജ്യരക്ഷാ മന്ത്രി രാജ്നാഥ് സിംഗ്. അത്യാധുനിക സാങ്കേതിക വിദ്യകൾ ഉപയോഗപ്പെടുത്തി രാജ്യത്തിന്റെ തദ്ദേശീയ കഴിവുകൾ വികസിപ്പിക്കാൻ സായുധ സേനയെ സജ്ജമാക്കുന്നതിന് ഡിആർഡിഒയെ അദ്ദേഹം അഭിനന്ദിച്ചു. ഡിആർഡിഒയുടെ 67-ാമത് സ്ഥാപക ദിനാഘോഷത്തെ ന്യൂഡൽഹിയിൽ അഭിസംബോധന ചെയ്യുകയായിരുന്നു കേന്ദ്രമന്ത്രി.

\*\*\*\*\*

### **SPORTS AWARDS (INTRO)**

2024 ലെ ദേശീയ കായിക പുരസ്കാരങ്ങൾ പ്രഖ്യാപിച്ചു. നാല് പേർ ഖേൽ രത്ന അവാർഡിനും 32 പേർ അർജുന അവാർഡിനും അർഹരായി. പുരസ്കാരങ്ങൾ രാഷ്ട്രപതി ദ്രൗപദി മുർമു ഈ മാസം 17ന് സമ്മാനിക്കും. വിശദാംശങ്ങളിലേക്ക്.....

(ഹോൾഡ് വോയ്സ്)

\*\*\*\*\*

### **SITHARAMAN - PRE BUDGET**

2025-26 കേന്ദ്ര ബജറ്റുമായി ബന്ധപ്പെട്ട് ധനകാര്യ മേഖലയിലെ പങ്കാളികളുമായുള്ള ഏഴാമത് പ്രീ-ബജറ്റ് കൺസൾട്ടേഷന് കേന്ദ്ര ധനമന്ത്രി നിർമ്മല സീതാരാമൻ അധ്യക്ഷത വഹിച്ചു. ന്യൂഡൽഹിയിൽ നടന്ന യോഗത്തിൽ കേന്ദ്ര ധനകാര്യ

---

സെക്രട്ടറി, സാമ്പത്തിക കാര്യ വകുപ്പ് സെക്രട്ടറിമാർ, മുഖ്യ സാമ്പത്തിക ഉപദേഷ്ടാവ് തുടങ്ങിയവർ പങ്കെടുത്തു.

\*\*\*\*\*

**HOME AFFAIRS-PRISON MANUAL**

ജയിലുകളിലെ ജാതിവിവേചനം തടയുന്നതിനായി കേന്ദ്രസർക്കാർ മാതൃകാ ജയിൽ ചട്ടങ്ങൾ പരിഷ്കരിച്ചു. പ്രിസൺ മാനുവൽ 2016, മോഡൽ പ്രിസൺസ് ആൻറ് കറക്ഷണൽ സർവീസസ് ആക്ട് 2023 എന്നിവയിലാണ് പരിഷ്കാരം കൊണ്ടുവന്നത്. മതം അടിസ്ഥാനമാക്കിയുള്ള വർഗ്ഗീകരണം, തരംതിരിവ് എന്നിവ കർശനമായി തടയുന്നതാണ് ആഭ്യന്തര മന്ത്രാലയത്തിന്റെ പരിഷ്കരിച്ച പ്രിസൺ മാനുവൽ.

\*\*\*\*\*

**AMIT SHAH (INTRO)**

ഇന്ത്യയുടെ അതിർത്തികൾ നിർണ്ണയിക്കുന്നത് സംസ്കാരങ്ങളാണെന്ന് കേന്ദ്ര ആഭ്യന്തര മന്ത്രി അമിത് ഷാ. കശ്മീർ മുതൽ കന്യാകുമാരി വരെയും ഇങ്ങനെ തന്നെയാണെന്നും അതുകൊണ്ടാണ് ഇന്ത്യ മറ്റ് രാജ്യങ്ങളിൽ നിന്നും വിഭിന്നമാകുന്നതെന്നും അദ്ദേഹം പറഞ്ഞു. ജമ്മുകശ്മീരിനെയും ലഡാക്കിനെയും കുറിച്ചുള്ള പുസ്തകത്തിന്റെ പ്രകാശനം ന്യൂഡൽഹിയിൽ നിർവഹിക്കുകയായിരുന്നു അദ്ദേഹം.

(ഹോൾഡ് വോയ്സ്)

\*\*\*\*\*

**PM - PADMANABHAN**

സാമൂഹിക ഉന്നമനത്തിനായി നിരന്തരം പ്രയത്നിച്ച ദീർഘദർശിയായിരുന്നു മന്നത്ത് പത്മനാഭനെന്ന് പ്രധാനമന്ത്രി നരേന്ദ്രമോദി. 148-മത് മന്നം ജയന്തി ദിനത്തോടനുബന്ധിച്ച് സമൂഹമാധ്യമത്തിലൂടെ അനുസ്മരണ സന്ദേശം പങ്കുവയ്ക്കുകയായിരുന്നു പ്രധാനമന്ത്രി. കോട്ടയം പെരുന്നയിലെ എൻ.എസ്.എസ് ആസ്ഥാനത്ത് വിപുലമായ

---

ആഘോഷ പരിപാടികളാണ് മനം ജയന്തിയോടനുബന്ധിച്ച് നടന്നത്.

\*\*\*\*\*

**K RAJAN - WAYANADU**

വയനാട് പുനരധിവാസത്തിനായുള്ള സർവ്വേ നടപടികൾ ഉടൻ പൂർത്തിയാക്കുമെന്ന് റവന്യൂ മന്ത്രി കെ രാജൻ. എൽസ്റ്റൺ എസ്റ്റേറ്റിൽ 15 ദിവസത്തിനുള്ളിലും നെടുമ്പാല എസ്റ്റേറ്റിൽ 20 ദിവസത്തിനുള്ളിലും സർവ്വേ പൂർത്തിയാക്കും. ദുരന്തബാധിതരുടെ ആശങ്കകൾ പരിഹരിക്കുമെന്നും മന്ത്രി പറഞ്ഞു.

\*\*\*\*\*

**KERALA GOVERNOR OATH**

കേരള ഗവർണ്ണറായി രാജേന്ദ്ര വിശ്വനാഥ് ആർലേക്കർ സത്യപ്രതിജ്ഞ ചെയ്തു. രാജ്ഭവനിൽ നടന്ന ചടങ്ങിൽ കേരള ഹൈക്കോടതി ചീഫ് ജസ്റ്റിസ് നിതിൻ മധുകർ ജംദാർ സത്യവാചകം ചൊല്ലി കൊടുത്തു. സത്യപ്രതിജ്ഞ ചടങ്ങിൽ മുഖ്യമന്ത്രി പിണറായി വിജയൻ, സ്പീക്കർ എ.എൻ.ഷംസീർ, മന്ത്രിമാർ തുടങ്ങിയവർ പങ്കെടുത്തു.

\*\*\*\*\*

**KERALA SCHOOL YOUTHFESTIVAL**

63- ാമത് സംസ്ഥാന സ്കൂൾ കലോത്സവത്തിന് തിരുവനന്തപുരത്ത് മറ്റന്നാൾ തിരി തെളിയും. മുഖ്യമന്ത്രി പിണറായി വിജയൻ കലോത്സവം ഉദ്ഘാടനം നിർവഹിക്കും. 25 വേദികളിലായാണ് മത്സരങ്ങൾ നടക്കുക. മത്സരങ്ങളിൽ 15,000-ത്തോളം വിദ്യാർത്ഥികൾ പങ്കെടുക്കും.

\*\*\*\*\*

**IND VS AUS TEST**

ഇന്ത്യ-ഓസ്ട്രേലിയ ബോർഡർ ഗവാസ്കർ ട്രോഫി ടെസ്റ്റ് ക്രിക്കറ്റ് പരമ്പരയിലെ ഫൈനൽ മത്സരം നാളെ. ഇന്ത്യൻ സമയം പുലർച്ചെ അഞ്ച് മണിക്ക് സിഡ്നി ക്രിക്കറ്റ്

---

ഗ്രൗണ്ടിലാണ് മത്സരം. അഞ്ച് മത്സരങ്ങളുടെടങ്ങിയ പരമ്പരയിൽ ഓസീസ് 2-1 ന് മുന്നിലാണ്.

\*\*\*\*\*

**ISL**

ISL ഫുട്ബോളിൽ മോഹൻ ബഗാൻ - ഹൈദരാബാദ് എഫ്.സി യെ നേരിടുന്നു. കൊൽക്കത്തയിലാണ് മത്സരം. 13 കളികളിൽ നിന്നും 29 പോയിന്റുമായി നിലവിൽ പട്ടികയിൽ ഒന്നാമതാണ് മോഹൻ ബഗാൻ. പോയിന്റ് പട്ടികയിൽ 12 -000 സ്ഥാനത്താണ് ഹൈദരാബാദ്.

\*\*\*\*\*

**EVE HOCKEY INDIA LEAGUE**

ഹോക്കി ഇന്ത്യ ലീഗിൽ ഇന്ന് നടക്കുന്ന മത്സരത്തിൽ സുർമ ഹോക്കി ക്ലബ് യുപി രൂദ്രാസിനെ നേരിടും. രാത്രി 8.15ന് റൂർക്കലയിലെ ബിർസ മുണ്ട ഹോക്കി സ്റ്റേഡിയത്തിലാണ് മത്സരം.

\*\*\*\*\*

**S JAYACHANDRAN NAIR**

മുതിർന്ന മാധ്യമപ്രവർത്തകനും എഴുത്തുകാരനുമായ എസ്. ജയചന്ദ്രൻ നായർ അന്തരിച്ചു. 85 വയസ്സായിരുന്നു. ബംഗളൂരുവിലായിരുന്നു അന്ത്യം. കലാകൗമുദി വാരികയുടെ പത്രാധിപരായി ദീർഘകാലം പ്രവർത്തിച്ച അദ്ദേഹം, സമകാലിക മലയാളം വാരികയുടെ സ്ഥാപക പത്രാധിപരായിരുന്നു. മുഖ്യമന്ത്രി പിണറായി വിജയൻ ഉൾപ്പെടെയുള്ളവർ എസ്. ജയചന്ദ്രൻ നായരുടെ വിധോഗത്തിൽ അനുശോചനം രേഖപ്പെടുത്തി.

\*\*\*\*\*

**INDIA-MYANMAR BORDER FENCING**

ഇന്ത്യ-മ്യാൻമർ അതിർത്തിയിലെ ഒൻപത് കിലോമീറ്റർ വേലി നിർമ്മാണം പൂർത്തിയാക്കി ഇന്ത്യ. മേഖലയിലെ റോഡ് നിർമ്മാണം പുരോഗമിക്കുകയാണെന്നും കേന്ദ്ര ആഭ്യന്തര മന്ത്രാലയം പുറത്തിറക്കിയ റിപ്പോർട്ടിൽ

---

വ്യക്തമാക്കുന്നു. കഴിഞ്ഞ വർഷം ഫെബ്രുവരിയിലാണ് 21 കിലോമീറ്റർ വേലിയും റോഡും നിർമ്മിക്കുന്നതിന് ബോർഡർ റോഡ് ഓർഗനൈസേഷനെ ചുമതലപ്പെടുത്തിയത്.

\*\*\*\*\*

### **NOMADIC MEETING-VIRENDRA KUMAR**

രാജ്യത്തെ നാടോടി ജനവിഭാഗങ്ങളുടെ ഉന്നമനത്തിന് സർക്കാർ പ്രതിജ്ഞാബദ്ധമാണെന്ന് കേന്ദ്രമന്ത്രി വീരേന്ദ്ര കുമാർ. ഇത്തരം വിഭാഗങ്ങൾക്ക് അടിസ്ഥാന അവകാശങ്ങൾ ലഭ്യമാകുന്നു എന്ന് ഉറപ്പാക്കാൻ കേന്ദ്ര സർക്കാരിനോടൊപ്പം ചേർന്ന് പ്രവർത്തിക്കാൻ അദ്ദേഹം സംസ്ഥാനങ്ങളോട് ആഹ്വാനം ചെയ്തു.

\*\*\*\*\*

### **JOB CREATION**

തൊഴിൽ അവസരങ്ങൾ സൃഷ്ടിക്കുന്നതിൽ കഴിഞ്ഞ 10 വർഷത്തിൽ 36 ശതമാനത്തിന്റെ വർദ്ധനവുണ്ടായതായി കേന്ദ്ര സർക്കാർ. 2014-24 കാലഘട്ടത്തിൽ 17 കോടി അധിക തൊഴിലവസരങ്ങൾ സൃഷ്ടിക്കപ്പെട്ടതായി കേന്ദ്ര തൊഴിൽ മന്ത്രാലയത്തിന്റെ കണക്കുകൾ വ്യക്തമാക്കുന്നു.

\*\*\*\*\*

### **DAY IMD WEATHER**

ഹിമാചൽ പ്രദേശ്, രാജസ്ഥാൻ, മധ്യപ്രദേശ്, ഛത്തീസ്ഗഡ്, പശ്ചിമ ബംഗാൾ, വടക്കു കിഴക്കൻ സംസ്ഥാനങ്ങൾ എന്നിവിടങ്ങളിൽ നാളെ വരെ മൂടൽമഞ്ഞിന് സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ്. വരുംദിവസങ്ങളിൽ ജമ്മു കശ്മീരിലും ഹിമാചൽ പ്രദേശിലും ഇടിമിന്നലോടുകൂടിയ കനത്ത മഴയ്ക്കും മഞ്ഞുവീഴ്ചയ്ക്കും സാധ്യതയുണ്ടെന്നും കാലാവസ്ഥ നിരീക്ഷണകേന്ദ്രം അറിയിച്ചു.

\*\*\*\*\*

### **JAPAN CYBERATTACK**

ജപ്പാനിൽ വ്യവസായ സ്ഥാപനങ്ങൾക്ക് നേരെ സൈബർ ആക്രമണം വർധിക്കുന്നതായി റിപ്പോർട്ട്. രാജ്യത്തെ ഏറ്റവും വലിയ ടെലികോം സേവന ദാതാക്കളായ ഡോക്കോമോയാണ്

---

ഏറ്റവും ഒടുവിലായി സൈബർ ആക്രമണത്തിന് ഇരയായത്. സൈബർ ആക്രമണത്തെ തുടർന്ന് തങ്ങളുടെ വെബ്സൈറ്റിന്റെ പ്രവർത്തനവും അനുബന്ധസേവനങ്ങളും തടസ്സപ്പെട്ടതായി കമ്പനി അധികൃതർ അറിയിച്ചു.

\*\*\*\*\*

**J AND K CM - NEW RESEVATION POLICY**

ജമ്മു കശ്മീരിന് സംസ്ഥാന പദവി പുനഃസ്ഥാപിച്ച് നൽകണമെന്ന് ആവശ്യപ്പെട്ട് ജമ്മു കശ്മീർ മുഖ്യമന്ത്രി ഒമർ അബ്ദുള്ള. പുതിയ സംവരണ നയത്തേക്കാൾ ജമ്മു കശ്മീരിലെ ഭൂമിയും വിഭവങ്ങളും സംരക്ഷിക്കുന്നതിനും തൊഴിൽ രംഗത്തെ ശാക്തീകരണത്തിനുമാണ് പ്രധാന്യം നൽകേണ്ടതെന്നും അദ്ദേഹം പറഞ്ഞു.

\*\*\*\*\*

\*\*\*\*\*

\*\*\*\*\*

